

पुणे जिल्ह्यातील शासकीय जमिनीच्या संदर्भात मा. सर्वोच्च न्यायालय, नवी दिल्ली येथे दाखल असलेल्या न्यायालयीन प्रकरणामध्ये विधी व न्याय विभागाच्या सहमतीने शासनाच्या वतीने बाजू मांडण्यासाठी नियुक्त केलेल्या विशेष विधीज्ञाच्या प्रलंबित देयकाची प्रतिपूर्ती करणेबाबत....

महाराष्ट्र शासन
महसूल व वन विभाग,
शासन निर्णय क्रमांक: जमीन-३४१४/१६७०/प्र.क्र.१८७/ज-५
हुतात्मा राजगुरु चौक, मादाम कामा मार्ग,
मंत्रालय, मुंबई-४०००३२.
दिनांक : २१/०४/२०२५.

वाचा :

- १) विधी व न्याय विभाग, शासन परिपत्रक क्र. समुप-२०२१/प्र.क्र.२२३/का.१४, दि.०६/१०/२०२१.
- २) विधी व न्याय विभागाचे पत्र क्र. ५७६-२०२४/ई, दि. ०५/०९/२०२४.
- ३) अॅड. निशांत काटनेश्वरकर, विशेष समुपदेशी यांचे दि. १७/०१/२०२५ रोजीचे पत्र व त्यासोबतचे देयक.

प्रस्तावना :

पुणे जिल्ह्यातील शासकीय जमिनीसंदर्भात मा.सर्वोच्च न्यायालय, नवी दिल्ली येथे दाखल असलेल्या न्यायालयीन प्रकरणामध्ये शासनाच्या वतीने मा. न्यायालयात बाजू मांडण्यासाठी विधी व न्याय विभागाच्या संदर्भ क्र.२, दि.०५/०९/२०२४ रोजीच्या पत्रान्वये अॅड. निशांत काटनेश्वरकर यांची "विशेष विधीज्ञ" म्हणून नियुक्ती करण्यास मान्यता दिली आहे. त्यानुसार सदर न्यायालयीन प्रकरणात संबंधित वरिष्ठ विधीज्ञांनी सुनावणीनुषंगाने विभागाच्या अधिकाऱ्यांसमवेत चर्चासभा घेऊन सुनावणीच्या तारखांना मा. सर्वोच्च न्यायालयात शासनाची बाजू मांडली आहे. त्यास अनुलक्षून, संबंधित "विशेष विधीज्ञांनी" त्यांच्या व्यावसायिक सेवा शुल्काची देयके संदर्भ क्र.३, दि. १७/०१/२०२५ रोजीच्या पत्रान्वये शासनास सादर केली आहेत.

०२. विधी व न्याय विभागाने संदर्भाधीन क्र.१ येथील शासन परिपत्रकान्वये, महत्वाच्या न्यायालयीन प्रकरणी शासनाच्यावतीने बाजू मांडण्यासाठी शासनाच्या पॅनेलवर विशेष समुपदेशी/ विधीज्ञ यांची सेवा उपलब्ध नसल्याने, "शासनाच्या वतीने न्यायालयीन प्रकरणात काम पाहण्यासाठी विशेष समुपदेशी (Special Counsel/ Senior Counsel) यांची नियुक्ती केली जाते. त्यामुळे संबंधित विभागाच्या अर्थसंकल्पीत तरतूदीमधून अशा विशिष्ट प्रकरणात नेमलेल्या विधीज्ञांचे मानधन अदा करावे लागते. परंतु अशा काही विधीज्ञांचे मानधन प्रलंबित असल्याची बाब निदर्शनास आली असल्याने, विभागामधील प्रकरणात नेमलेल्या विशेष समुपदेशींची देयके सत्वर अदा करावीत." अशा सूचना सर्व विभागांना दिल्या आहेत.

संबंधित विशेष विधीज्ञांची विनंती तसेच विधी व न्याय विभागाच्या संदर्भाधीन शासन परिपत्रकातील सूचना विचारात घेऊन, त्यानुषंगाने वित्त विभागास केलेल्या विनंतीनुसार वित्त विभागाने सन २०२५-२६ या वर्षाच्या सुधारित अंदाजामध्ये लेखाशीर्ष २०५२ ०२१२ मधील "०१ वेतन" या उद्दीष्टाखालील बचतीमधून, लेखाशीर्ष २०५२ ०२१२ मधील "२८ व्यावसायिक सेवा" या उद्दीष्टाखाली तरतूद उपलब्ध करून दिली असून बीम्स प्रणालीवर सदर तरतूद उपलब्ध झालेली आहे.

०३. सबब, वित्त विभागाने सन २०२५-२६ या वर्षाच्या सुधारित अंदाजाव्दारे लेखाशीर्ष २०५२ ०२१२ मधील "२८ व्यावसायिक सेवा" या उद्दीष्टाखाली उपलब्ध करून दिलेल्या रक्कमेच्या तरतूदीमधून पुणे जिल्ह्यातील जमिनी संदर्भात मा. सर्वोच्च न्यायालय, नवी दिल्ली येथील दाखल न्यायालयीन प्रकरणी शासनाची बाजू मांडण्यासाठी विधी व न्याय विभागाच्या सहमतीने नियुक्त केलेल्या अॅड. निशांत काटनेश्वरकर या विशेष विधीज्ञांनी मा. सर्वोच्च न्यायालयात प्रतिज्ञापत्राचा मसूदा तसेच सुनावणी वेळी शासनाची बाजू मांडली असल्याने, त्यानुषंगाने त्यांनी शासनास सादर केलेल्या व्यावसायिक सेवा शुल्काच्या देयकांची प्रतिपूर्ती करण्याची बाब शासनाच्या विचाराधीन होती. त्यानुषंगाने शासनाने पुढीलप्रमाणे निर्णय घेतला आहे.

शासन निर्णय :-

पुणे जिल्ह्यातील शासकीय जमिनीसंदर्भात मा. सर्वोच्च न्यायालय येथे दाखल न्यायालयीन प्रकरणांमध्ये शासनाची बाजू मांडण्यासाठी विधी व न्याय विभागाच्या सहमतीने नियुक्त केलेल्या अॅड. निशांत काटनेश्वरकर या विशेष विधीज्ञांनी मा. सर्वोच्च न्यायालय, नवी दिल्ली येथे दाखल प्रकरणांमध्ये शासनाची बाजू मांडल्या प्रकरणी खाली नमूद केल्याप्रमाणे व्यावसायिक सेवा शुल्काच्या देयकांची प्रतिपूर्ती करण्यास याव्दारे शासन मान्यता देण्यात येत आहे. :-

अ. क्र.	वरिष्ठ विधीज्ञाचे नाव	याचिका क्रमांक	सुनावणीचा/चर्चासभा दिनांक	देयकाची रक्कम (रु.)	एकूण रक्कम (रु.)
१.	अॅड. निशांत काटनेश्वरकर	याचिका क्र.२०२/१९९५ मधील टी.एन. गोदावर्मन थिरूमलपद व इतर विरूद्ध भारत सरकार मधील इन्टरलॉक्युटरी ॲप्लिकेशन नं. २७७१/२७७३ श्रीमती हौसाबाई हरिभाऊ बहिरट विरूद्ध महाराष्ट्र शासन	सुनावणीचा दि.१५/०१/२०२४, दि.१६/०१/२०२४, शपथपत्र तयार करणे व सादरीकरण	२,२०,०००/- ५५,०००/-	२,२०,०००/- ५५,०००/-
वरील नमूद वरिष्ठ विधीज्ञांच्या देयकाची एकूण रक्कम रुपये					२,७५,०००/-

०४. याकामी वित्त विभागाने सन २०२५-२६ च्या सुधारित अंदाजाव्दारे विभागाच्या मागणी क्र. C-४/२०५२- सचिवालय-सर्वसाधारण सेवा (२०५२२०१२) (००) (०१) महसूल व वन विभाग (अनिवार्य) २८, व्यावसायिक सेवा" या लेखाशीर्षाखाली तरतूद उपलब्ध करून दिलेली आहे. या तरतूदीमधून सदरचा खर्च भागविण्यात यावा. अॅड. निशांत काटनेश्वरकर, विशेष विधिज्ञ, मा. सर्वोच्च न्यायालय यांना रु.२,७५,०००/- इतक्या व्यावसायिक सेवा शुल्काची अदा करावयाची रक्कम विहित कालमर्यादेत अदा होईल याची दक्षता आहरण व संवितरण अधिकारी, महसूल व वन विभाग, मंत्रालय, मुंबई यांनी घ्यावी.

०५. सदर शासन निर्णय, वित्त विभागाच्या सहमतीने (अनौचारीक संदर्भ क्र.४३१/२०२४/व्यय-०९, दिनांक १९/०९/२०२४) व वित्त विभाग, शासन निर्णय क्र. विअप्र-२०१५/प्र.क्र.२१/२०१५/विनियम, दिनांक १९/०७/२०१८ अन्वये वित्तीय अधिकार नियम पुस्तिका, १९७८ भाग-पहिला उप विभाग-दोन मधील अ.क्र.४९, नियम क्र.१६६-अ नुसार प्रशासकीय विभागास प्रदान केलेल्या अधिकारानुसार निर्गमित करण्यात येत आहे.

०६. सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्र. २०२५०४२११७३०१६२६१९ असा आहे. सदर आदेश डिजिटल स्वाक्षरीने सांक्षातिक करून काढण्यात येत आहेत.

महाराष्ट्राचे राज्यपाल यांच्या आदेशानुसार व नावाने,

(सत्यनारायण बजाज)

उप सचिव, महाराष्ट्र शासन

प्रत माहिती व आवश्यक त्या कार्यवाहीसाठी अग्रेषित :-

१. महालेखाकार, महाराष्ट्र-१/२, (लेखा व अनुज्ञेयता/ लेखा परिक्षा), मुंबई/नागपूर
२. अधिदान व लेखा अधिकारी, मुंबई.
३. जिल्हाधिकारी, पुणे.
४. विशेष भूसंपादन अधिकारी, पुणे.
५. सह सचिव (व्यय-९), वित्त विभाग, मंत्रालय, मुंबई.
६. सह सचिव (विधी), विधी व न्याय विभाग, मंत्रालय, मुंबई
७. सह सचिव (रोख शाखा), महसूल व वन विभाग, मंत्रालय, मुंबई.
८. अवर सचिव तथा आहरण व संवितरण अधिकारी (रोख शाखा), महसूल व वन विभाग, मंत्रालय, मुंबई
९. अॅड. निशांत काटनेश्वरकर, के ८०४, पॅन ओयासिस, सेक्टर ७०, नोएडा, युपी २०१३०१
१०. निवड नस्ती (कार्यासन ज-५)